
“RƏVAN”- YARIMPAYIZLIQ BƏRK BUĞDA SORTU 

F.A.XUDAYEY, C.M.TƏLAİ, A.M.ABDULLAYEV, S.K.HACIYEYA, 
Ş.S.ƏSƏDULLAYEV, T.T.İSMAYILOV 
AKTN Əkinçilik Elmi Tədqiqat İnstitutu 

Məqalədə müasir dövrdə buğda seleksiyasının problemləri, bərk buğdanın yeyinti sənayesi üçün əhəmiyyəti, yeni 
yaradılmış Rəvan yarımpayızlıq bərk buğda sortunun təsviri, təsərrüfat göstəriciləri və xəstəliklərə qarşı davamlılığı 
haqqında qısa məlumat verilmişdir. Rəvan (Triticum durum Desf. Leukomelan AL) sortu Amerika mənşəli Medca AP 9 
-leukomelan nümunəsi ilə yerli Ağ buğda -13 sortunun hibridindən fərdi seçmə yolu ilə yaradılmışdır. Dəmyədə potensial 
məhsuldarlığı 45-50 s/ha, 1000 dənin kütləsi 40,8-44,5 q, dəndə zülalın miqdarı 14,6%, kleykovinın miqdarı isə 32,7% 
təşkil edir. Respublikanın dəmyə və nəmliklə təmin olunmuş dəmyə bölgələrində becərilməsi tövsiyə olunur. 

Açar sözlər: bərk buğda, seleksiya, hibrid, sort, kleykovina, zülal, standar, seçmə 


B uğda bitkisi ölkəmizdə ərzaq təhlükəsizliyi¬ 
nin təmin olunmasında mühüm strateji əhə¬ 
miyyətə malikdir. Yumşaq buğdalardan fərqli 
olaraq bərk buğdalar xüsusi ilə makaron sənayesi 
üçün əsas xammal hesab olunur. 

Yumşaq buğda çörək bişirmədə istifadə olunan ağ 
unun, bərk buğda isə makaron istehsalı üçün 
keyfiyyətli unun mənbəyi kimi qiymətləndirilir [12]. 

Bərk buğdalarada dənin bərkliyi və proteinin çox 
olması onun makaron istehsalında əhəmiyyətini 
artırır [11]. 

Hazırda müasir makaron sənayesi üçün xammal 
olan bərk buğdaların dən keyfiyyətinə olan tələbatı 
aşağıdakı göstəricilərlə ifadə olunur. Natura çəkisi: I 
sinif üçün 770 q/1, II sinif - 745 q/1; kleykovina I sinif 
üçün 28,0%-dən çox, II sinif 25,0%-dən yüksək, 
şüşəvarilik isə mikrobərk olmalıdır [7]. 

Tədqiqatçıların fikrinə görə yüksək məhsuldar və 
yüksək dən keyfiyyətinə malik sortlarm yaradılması 
uzun müddət tələb edir. Sortun keyfiyyətinə irsi amil¬ 
lərdən əlavə ətraf mühit, rütubət, quraqlıq, temperatur 
və torpaqda azotun miqdarı kimi faktorlar da təsir 
etdiyi üçün sortlarm çörək və makaron keyfiyyəti heç 
də həmişə yüksək olmur [2, 4, 5, 6, 8, 9, 10]. 

Makaronun bişmə xüsusiyyətinin analizi göstər¬ 
mişdir ki, kleykovinanm miqdarı 28-40% arasında 
dəyişdikdə makaron məmulatı yaxşı göstəricilərə ma¬ 
lik olur. Lakin, kleykovinanm miqdarı 28%-dən aşağı 
oladuqda quru maddənin miqdarı kəskin dəyişir, 
yapışqanlıq dərəcəsi və makaronun möhkəmliyi 
zəifləyir və o sıyıq halına düşür [3]. 

Son dövrlərdə ölkə iqtisadiyyatının sürətlə inkişaf 
etməsi, digər sahələrlə yanaşı, ölkəmizdə makaron və 
vermişel istehsal edən yüksək infrastruktura malik 
olan iri istehsal müəssisələrin yaranmasına səbəb 
olmuşdur. Bu istehsal müəssisələrinin xammala olan 
ehtiyacını yerli bərk buğda sortları ilə təmin etmək 


üçün əsas vəzifələrdən biri hibridləşdirmə və ya fərdi 
eçmə üsulundan istifadə etməklə makaron istehsalı 
üçün yüksək keyfiyyət göstəricilərinə malik olan yeni 
bərk buğda sortlarmm yaradılması və istehsalata 
tətbiq olunmasından ibarətdir. 

Bir çox tədqiqatlarla müəyyən edilmişdir ki, yeni 
sortlarm yaradılmasında başlanğıc materialın rolu son 
dərəcə mühüm əhəmiyyət kəsb edir. Başlanığıc 
materialın düzgün seçilməsi və onların məqsədyönlü 
olaraq hibridləçməyə cəlb edilməsi gələcəkdə yüksək 
məhsuldar və keyfiyyətli sortlarm yaradılmasının 
əsasını təşkil edir [1] . 

Rəvan ((Triticum durum Desf. leukomelan Al.) 
sortu Əkinçilik Elmi-Tədqiqat İnstitutunun Cəlilabad 
Bölgə Təcrübə Stansiyasında Amerika mənşəli sort 
ilə yerli Ağbuğda 13 sortunun hibridindən fərdi seç¬ 
mə yolu ilə yaradılmışdır [Medca AP 9-leukomelan 
(ABŞ) x Ağbuğda-13 afine (Azərbaycan)] . 

Rəvan sortu leukomelan növmüxtəlifliyinə aiddir. 
Sünbülü qılçıqlı, prizmaşəkilli, orta uzunluqda (9,2 
sm) və sıxlıqda olub, sünbül oxunun 10 sm-də (D) 
22,8 sünbülcük yerləşir. Sünbülcük pulcuqları yu- 
murtavari-lanset formada, ağ rənglidir. Damarlan- 
ması zəif ifadə olunmuşdur, çiyni ensiz-qalxmış, tilin 
görünüşü zəifdir. Qılçıqları sünbüldən 1,5 dəfə uzun, 
sünbülə paralel, qara rənglidir. Döyülməsi asandır. 
Dəni orta iri, yumurtavari, ağ rəngli, 1000 dənin 
kütləsi 40,8-44,5 qramdır. İllərdən asılı olaraq dənin 
şüşəvariliyi 95-100 % arasında dəyişmişdir (şəkil 1). 

Bitkinin boyu 85-90 sm olub, samanı orta 
yoğunluqda və möhkəmlikdə, yatmaya davamlıdır. 
Bioloji cəhətdən yerli bərk buğda sortlarma oxşayır, 
kollanması orta (2,5-3), yarımyerəsərilən, həyat tərzi 
yarımpayızlıqdır. Ortayetişəndir. Vegetasiya müddəti 
211-2014 gün olub standart Bərəkətli -95 sortunda 4- 
5 gün tez yetişir. 

Şəkil 1. Rəvan- bərk buğda sortunun sünbül və dəninin 
görünüşü. 

Sortun potensial məhsuldarlığı dəmyədə 45-50 
s/ha, 2015-2017-ci illərdə orta məhsuldarlıq isə 42,3 


s/ha olmaqla standart Bərəkətli -95 sortu (38,5 s/ha) 
ilə müqayisədə 3,8 s/ha artıq məhsuldarlığa malik 
olmuşdur (cəvəl 1). 

Cədvəldən göründüyü kimi tədqiqat illərində üç 
illik orta göstəriciyə görə Rəvan sortunun boyu 87,0- 
90,5 sm arasında dəyişməklə stabdart Bərəkətli-95 
sortundan 7,2 sm hündürboylu, məhsuldarlıq göstə¬ 
ricisi orta hesabla standartdan 3,8s/ha, 1000 dənin 
kütləsi 3,8 q, şüşəvarilik 4,5%, kleykovinanm miq¬ 
darı 5,6%, zülal göstəricisi isə 0,8 % yüksək olmuş¬ 
dur. 

Cədvəl 1 


Kənd Təsərrüfatı Nazirliyi yanında Bitki Sortlarının Qeydiyyatı və 
Toxum Nəzarəti üzrə Dövlət Xidmətinə təqdim edilmiş Rəvan bərk buğda sortunun əsas təsərrüfat göstəriciləri 
_ (Cəlilabad 2015-2017) 


Əlamət və göstəricilər 

Rəvan 

Orta 

Bərəkətli-95 

Orta 

Fərq 

2015 

2016 

2017 

2015 

2016 

2017 

Bitkinin boyu, sm 

90,5 

87,0 

90,0 

89,2 

80,0 

82,5 

83,5 

82,0 

-7,2 

Məhsuldarlıq, s/ha 

40,8 

41,6 

44,5 

42,3 

38,5 

37,3 

39,7 

38,5 

+3,8 

1000 dənin kütləsi,q 

45,6 

47,8 

49,2 

47,5 

43,6 

42.8 

44,6 

43,7 

+3,8 

Şüşəvarilik, %-lə 

95,6 

94,9 

100 

96,8 

79,0 

98,0 

100 

92,3 

+4,5 

Kleykovinanm miqdarı., %-lə 

35,0 

33,2 

30,0 

32,7 

26,4 

27,0 

28,0 

27,1 

+5,6 

Zülal, %-lə 

15,2 

14,8 

13,9 

14,6 

13,6 

13,8 

14,0 

13,8 

+0,8 


Cədvəl 2 


Rəvan bərk buğda sortunun xəstəliklərə qarşı davamlılıq göstəricisi 


Göstəricilər 

Yeni sort 

Rəvan 

Standart 

Bərəkətli 95 

2015 

2016 

2017 

2015 

2016 

2017 

Müsabiqəli sort- 
smağmda: 







Pasın növləri ilə 







Qonur 

R 

R 

R 

10 MS 

5 MS 

10 MS 

Gövdə 







Sarı 

R 

R 

R 

10 MS 

0 

5 MS 

Sürmə növləri ilə 







Tozvari 

0 

0 

0 

0 

0 

0 

Bərk 

0 

0 

0 

0 

0 

0 

Unlu şeh 

0 

0 

0 

0 

0 

0 


Tədqiqat illərində Rəvan sortu Cəlilabad BTS-nin 
boz şabalıdı torpaqlarında standart Bərəkətli-95 sortu 
ilə qeyd olunan göstəricilər tətbiq olunmaqla (səpin 
norması 180 - 220 kq, səpin müddətləri Oktyabr I -II 
ongünlüyü, gübrə norması N 90 P боКбо , sələf isə qara 
herik) müqayisəli formada öyrənilmişdir. Xəstəliyə 
tutulma və zərərvericilərlə zədələnmə faizinə görə də 


Rəvan sortu standart Bərəkətli -95 sortundan davamlı 
olmuşdur. Standart Bərəkətli-95 sortu Qonur və Sarı 
pas xəstəliklərinə 5 MS- 10 MS səviyyəsində 
sirayətləndiyi halda Rəvan sortu bu xəstəliklərə qarşı 
tam davamlılıq göstərmişdir (cədvəl 2) 

Rəvan sortu biotik və abiotik amillərə davam¬ 
lılığa, yüksək məhsuldarlıq və dən keyfiyyətinə görə 
standartdan üstündür. Sort bölgə üçün qəbul olunmuş 
becərmə texnologiyası tətbiq edilməklə, hektara 
4,0-4,5 mln. ədəd toxum səpilməsi tövsiyə edilir. 

Sortun 1 ha dəmyə şəraitində becərilməsinə 
çəkilən ümumi xərclər 450-500 manat təşkil edir. 
Təsərrüfat şəraitində sortun becərilməsindən əldə 
olunan iqtisadi səmərə 1 hektardan 400-450 manat 
təşkil edir. Əsasən, respublikanın dəmyə və nəmliklə 
təmin olunmuş dəmyə bölgələrində becərilməsi 
məsləhət görülür. Sortun istifadəsinə görə təyinatı 
əsasən ərzaq məqsədi ilə- makaron, əriştə, yarma və 
s. sahələr üçün nəzərdə tutulmuşdur. 

Полуозимаи твердаи пшенида раван 

Ф.А Худаев, Дж.М.Талаи, А.М.Абдуллаев, С.К.Гаджиева, Ш.С.Асадуллаев, Т.Т.Исмауылов 

В статве, приведена краткал информадил o проблемах селекдии o роли твердои пшениды в пшдевом 
производстве, описании новосозданного полуозимого сорта твердои пшениды Раван, o его хозлиственных 
показателлх и устоичивости к различным болезнлм. Сорт Раван был создан в резулвтате индивидуалвного отбора 
из гибрида сортообразда Medca AP 9 Американского происхожденил и местного сорта Ag buğda - 13. 
Потендиалвнал урожаиностБ в богарных условилх 45-50 д/га, масса 1000 зерн 40.8-44.5 г, содержание белка в 
зерне 14.6% и клеиковины 32.7%. Рекомендуетсл возделывание в условилх богары и обеспеченнои богары 
Республики. 

Клгочевые слова: твердан пшеншја, селекгјж, гибрид, сорта, клешовина, белок, стандарт, отбор. 

Ravan semı-wınter durum wheat varıety 

F.A.Khudayev, J.M.Talaı, A.M.Abdullayev, S. K. Hajıyeva, Sh.S.Asadullayev, T.T.Ismaydov 

The article presents information on problems of wheat breeding, importance of durum wheat in food industry, 
description, economic indicators and disease resistance of new-created semi-winter durum wheat variety Ravan. Ravan 
variety was created by single plant selection from hybrid obtained from Crossing of American origin Medca AP 9 
lenkomelan varietysample and local Ag buğda -13 variety. Potential productivity is 45-50 c/ha, 1000 kernel weight is 
40,8 gr, grain protein content is 14,6%, gluten content is 32,7% in rainfed condition. It is recommended for cultivation in 
rainfed and supply rainfed conditions of republic. 

Key words: durum wheat, breeding, hybrid, varieties, gluten, protein, check, selection. 


29 


